



גאווערנער קעטי האקול

אויף תיכף ארויסצוגעבן: 3/22/2024

**גאווערנער האקול אנאנסירט וויתור אויף לייסענסירונג באצאלונגען פון קאנאביס פלאנצער  
קאנאביס קאנטראל באורד שטימט צו מוותר זיין אויף לייסענסירונג באצאלונגען פאר צוויי יאר  
באורד באשטעטיגט 114 נייע לייסענסעס, ברענגענדיג סך הכל ערוואקסענע-באנוץ לייסענסעס צו  
223 דאס יאר**

**שטייענדיג בעפאר דריטע יארטאג פון לעגאליזאציע, האט ניו יארק יעצט שוין 88 לייסענסירטע  
געשעפטן, מיט מער זיך צו עפענען אריבער די סטעיט**

גאווערנער קעטי האקול האט היינט אנאנסירט אז די ניו יארק סטעיט קאנאביס קאנטראל באורד האט  
געשטימט צו מוותר זיין אויף לייסענסירונג באצאלונגען פאר צוויי יאר פאר באדינגטע ערוואקסענע-באנוץ  
פלאנצער (Adult-Use Conditional Cultivators). אין צוגאב האט די באורד באשטעטיגט 114 נייע  
לייסענסעס, אריינרעכענענדיג 45 ריטעיל געשעפטן און 31 'מייקראָ-ביזנעס' לייסענסעס. זיך  
דערנענטערנדיג צו די דריטע יארטאג פון לעגאליזאציע, האט ניו יארק יעצט שוין 88 לייסענסירטע  
געשעפטן, מיט מער זיך צו עפענען אריבער די סטעיט. ביז היינט זענען 223 לייסענסעס געשאנקען  
געווארן אין 2024 אליין.

"פארמער זענען די רוקן ביין פון אונזער סטעיט, און מיר מאכן זיכער אז די פאמיליע פארמס אריבער ניו  
יארק וואס בויען אויף אונזער קאנאביס אינדוסטריע האבן אן עכטע טשאנס צו מצליח זיין", **האט  
גאווערנער האקול געזאגט.** "איך האב דאס קלאר געמאכט אז ניו יארק סטעיט דארף ארויסגעבן מער  
געשעפטן לייסענסעס און אויפטרייבן קאנאביס געשעפטן אין ניו יארק, און די צוויי-יאריגע פארשפרעך  
פאר באדינגטע ערוואקסענע-באנוץ פלאנצער וועט זיכער מאכן אז די פארמער קענען געניסן פון די  
בענעפיטן פון די וואקסנדע אינדוסטריע."

די וויתור אויף די באצאלונג גייט ארויף אויף געשעפטן וואס גייען אריבער צו אומבאדינגטע לייסענס  
סארטן, אריינרעכענענדיג פלאנצונג לייסענסעס און 'מייקראָ-ביזנעס' לייסענסעס. באצאלונגען פאר  
באדינגטע פלאנצער לייסענסירטע זענען פון \$4,500 ביז \$40,000 געוואנדן אויף די קאטעגאריע און  
פארנעם פון די פלאנצונגען.

די קאנאביס קאנטראל באורד (Cannabis Control Board, CCB) האט אויך ארויסגעגעבן 114  
לייסענסעס, מיט 45 פון זיי גייענדיג צו אפליקאנטן וואס זוכן צו עפענען א ריטעיל געשעפט און נאך 31  
גייענדיג צו אפליקאנטן וואס זוכן צו אויפהאלטן א מייקראָ-ביזנעס לייסענס וואס ערלויבט פאר דעם  
לייסענסירטער צו פלאנצן, פראצעסירן, דיסטריבוטען און פארקויפן — אלעס אונטער איין לייסענס. די  
CCB האט אויך באשטעטיגט 38 אומבאדינגטע ערוואקסענע-באנוץ קאנאביס לייסענסעס פאר

ביזנעסלייט וועלכע האבן אפלייט דורכאויס די 2023 אפליקאציע תקופה וואס האט זיך [געעפנט אום אקטאבער 4](#).

**אפיס פון קאנאביס פארוואלטונג (Office of Cannabis Management) עקזעקיוטיוו דירעקטאר, קריס אלעקסאנדער, האט געזאגט,** "ניו יארק סטעיט'ס קאנאביס מארקעט רוקט זיך אין די ריכטיגע ריכטונג, און דורכן מוותר זיין אויף לייסענסירונג באצאלונגען פאר צוויי יאר, מאכן מיר זיכער אז באדינגטע פלאנצער האבן א טשאנס צו געניסן פון די באלוינען פון די וואקסנדע אינדוסטריע. אזוי ווי מיר צייכענען אפ דריי יאר פון לעגאליזירטע ערוואקסענע-באנוץ קאנאביס אין ניו יארק סטעיט, קוקן מיר ארויס צו די קומענדיגע קאפיטל פון אונזער קאנאביס געשיכטע."

**קאנאביס קאנטראל באורד פארזיצער, טרעמעין רייט, האט געזאגט,** "היינט נעמט אונזער מארקעט נאך איין טריט אויף פאראויס ביים בויען א מארקעט מיט קאנקורענץ, אויסוואהל און גערעכטיגקייט מיט מער פון הונדערט ערוואקסענע-באנוץ קאנאביס לייסענסעס ווערנדיג ארויסגעגעבן. די קאנאביס קאנטראל באורד איז דא צו העלפן די מארקעט וואקסן און בליהען אין די וועגן וואס מיר אלע ווייסן אז עס איז מעגליך, און מיר קענען נישט ווארטן צו ארויסגעבן מער פון די לייסענסעס אין אונזערע קומענדיגע באגעגענישן."

אפליקאנטן וואס זענען באשטעטיגט פאר די פארקויפונג און מייקרא ביזנעס לייסענסעס היינט זענען די וועלכע האבן אריינגעגעבן זייערע אפליקאציעס איידער די נאוועמבער 17 דעדליין און האבן א ספעציפישע לאקאציע אונטער זייער קאנטראל. נאך לייסענסעס פאר אפליקאנטן וועלכע האבן זיך איינגעגעבן איידער די נאוועמבער 17 דעדליין, און פאר אפליקאנטן וועלכע האבן זיך איינגעגעבן איידער די דעצעמבער 18 דעדליין, וועלן ארויסגעגעבן ווערן איינס נאכ'ן אנדערן באזיס ביי CCB זיצונגען איבער די קומענדיגע מאנאטן. די אפיס ערווארט אז א באדייטנדע צאל אפליקאציעס וועלן זיין גרייט פאר באורד באשטעטיגונג ביי די שפעטערדיגע CCB זיצונגען.

אין צוגאב צו די לייסענסעס וואס זענען ארויסגעגעבן געווארן, האט די קאנאביס קאנטראל באורד אויך געשטימט צו באנייען פערמיטס פאר 17 קאנאביס טעסטינג לאבארעטאריעס. די טעסטינג לאבארעטאריעס זענען קריטיש פאר די הצלחה פון די לעגאלע קאנאביס מארקעט אזוי ווי זיי העלפן זיכער מאכן אז קאנאביס פראדוקטן וואס ווערן פארקויפט ביי לייסענסירטע געשעפטן ווערן געטעסט פאר פארפעסטיגנדע כעמיקאלן, און אז די שטארקייט פון די פראדוקט ווערט אקוראט אפגעשפיגלט אויף די לעיבעל.

זינט די לעצטע קאנאביס קאנטראל באורד זיצונג אין פעברואר, האבן 16 נייע ערוואקסענע-באנוץ קאנאביס געשעפטן געעפנט זייערע טירן אריבער ניו יארק סטעיט. דאס איז פארגעזעצט פון די געשווינדע ראטע פון געשעפטן זיך עפענענדיג זינט א לעגאלע פארבאט (אן 'אינדזשאנקשען') וואס האט פארמיטן ניו יארק'ס ריטעיל קאנאביס לייסענסירטע פון עפענען זייערע טויערן איז אוועקגענומען געווארן אין דעצעמבער.

זינט די לעצטע CCB זיצונג, האבן ערוואקסענע-באנוץ ריטעיל געשעפטן זיך געעפנט אין די פאלגנדע פלעצער:

- קאהאָוס, אלבאני קאונטי
- די בראנקס, בראנקס קאונטי
- באפעלאו, ערי קאונטי (2)
- אמהערסט, ערי קאונטי

- ברוקלין, קינגס קאונטי (3)
- מאנהעטן, ניו יארק קאונטי
- יוטיקע, אניידע קאונטי
- קלעי, אַנאַנדאָגאָ קאונטי
- דזשעמעיקע, קווינס קאונטי
- לאנג איילענד סיטי, קווינס קאונטי
- מידל ווילעדזש, קווינס קאונטי
- אָוקלענד גאַרדענס, קווינס קאונטי
- מאונט ווערנאן, וועסטשעסטער קאונטי

א פולע ליסטע פון ניו יארק'ס לייסענסירטע, אפענע ערוואקסענע-באנוץ קאנאביס ריטעיל געשעפטן איז פארעפנטליכט [דא](#).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418  
שרייבט זיך איין צו באקומען די לעצטע נייעס פון די גאווערנער'ס אפיס: [ny.gov/signup](http://ny.gov/signup) | טעקסט די ווערטער NEW YORK  
צו 81336

[זיך ארויסשרייבן](#)